



ಕರ್ನಾಟಕ ಸರ್ಕಾರ

ಸಂಖ್ಯೆ:ಕಾಶಿಆ:01:ತ್ರಿಸೌಯೋ:2010-11

ಕಾಲೇಜು ಶಿಕ್ಷಣ ಆಯುಕ್ತರ ಕಛೇರಿ
ಬೆಂಗಳೂರು. ದಿನಾಂಕ:14/03/2014

ಗೆ,
ಜಂಟಿ ನಿರ್ದೇಶಕರು,
ಪ್ರಾದೇಶಿಕ ಕಛೇರಿ, ಕಾಲೇಜು ಶಿಕ್ಷಣ ಇಲಾಖೆ
ಬೆಂಗಳೂರು, ಧಾರವಾಡ, ಶಿವಮೊಗ್ಗ, ಗುಲ್ಬರ್ಗ,
ಮಂಗಳೂರು ಮತ್ತು ಮೈಸೂರು

ಮಾನ್ಯರೇ

ವಿಷಯ: ಅನುದಾನರಹಿತ ಅವಧಿಯಲ್ಲಿ ಸಲ್ಲಿಸಿರುವ ಸೇವಾವಧಿಯನ್ನು
ಪರಿಗಣಿಸಿ ವೇತನ, ಪಿಂಚಣಿ ಹಾಗೂ ಇತರ ಸೇವಾ
ಸೌಲಭ್ಯಗಳನ್ನು ಮಂಜೂರು ಮಾಡದಿರುವ ಕುರಿತು.

ಉಲ್ಲೇಖ:1. ಕರ್ನಾಟಕ ಖಾಸಗಿ ಅನುದಾನಿತ ಶೈಕ್ಷಣಿಕ ಸಂಸ್ಥೆಗಳ ಸಿಬ್ಬಂದಿಗಳ
(ವೇತನ, ನಿವೃತ್ತಿ ವೇತನ ಮತ್ತು ಇತರ ಸೌಲಭ್ಯಗಳ ನಿಯಂತ್ರಣ)
ಅಧಿನಿಯಮ 2014

2. ಸರ್ಕಾರದ ಆಪ್ತಣಿ ಸಂಖ್ಯೆ: ಇಡಿ/75/ಯುಹಿಸಿ/2014
ದಿ:05/04/2014

3. ಈ ಕಛೇರಿ ಸುತ್ತೋಲೆ ಸಂಖ್ಯೆ:
ಸಿಸಿಇ/ಎಲ್‌ಸಿ/ಡಬ್ಲ್ಯುಹಿ/13/2014 ದಿ.04/03/2014

* * *

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಉಲ್ಲೇಖ(2)ರ ಸರ್ಕಾರದ ಆಪ್ತಣಿಯಲ್ಲಿ, ಕರ್ನಾಟಕ ಖಾಸಗಿ ಅನುದಾನಿತ ಶೈಕ್ಷಣಿಕ ಸಂಸ್ಥೆಗಳ ಸಿಬ್ಬಂದಿಗಳ (ವೇತನ, ನಿವೃತ್ತಿ ವೇತನ ಮತ್ತು ಇತರ ಸೌಲಭ್ಯಗಳ ನಿಯಂತ್ರಣ) ಅಧಿನಿಯಮ 2014ನ್ನು ಜೂನ್ 1, 1995ರಿಂದ ಪೂರ್ವಾವಧಿಯವಾಗುವಂತೆ ಜಾರಿಗೆ ತರಲಾಗಿರುವುದನ್ನು ಪ್ರಸ್ತಾಪಿಸುತ್ತಾ, ಈ ಕುರಿತಂತೆ ಕರ್ನಾಟಕ ರಾಜ್ಯ ಅನುದಾನಿತ ಶಾಲಾ ಕಾಲೇಜುಗಳ ಬೋಧಕ ಮತ್ತು ಬೋಧಕೇತರ ಸಂಘಟನೆಗಳ ಒಕ್ಕೂಟ, ಬೆಂಗಳೂರು ಇವರು ದಿ.25/02/2014ರಂದು ಸರ್ಕಾರಕ್ಕೆ ಮನವಿ ನೀಡಿ ಸಿಬ್ಬಂದಿಗಳು ನೇಮಕಾತಿಗೊಂಡ ದಿನಾಂಕದಿಂದ ಅನುದಾನಕ್ಕೆ ಒಳಪಟ್ಟ ದಿನಾಂಕದವರೆಗಿನ ಅನುದಾನರಹಿತ ಅವಧಿಯಲ್ಲಿ ಕರ್ತವ್ಯ ನಿರ್ವಹಿಸಿರುವ ಬಗ್ಗೆ ಇಲಾಖೆಗಳಿಂದ ಮಾಹಿತಿ ತರಿಸಿಕೊಂಡು ಸರ್ಕಾರ ಭರವಸೆ ನೀಡಿದಂತೆ ಅಂದರೆ 280.00ಕೋಟಿ ರೂಪಾಯಿಗಳವರೆಗೆ ಕಾಲ್ಪನಿಕ ವೇತನ ನಿಗದಿಪಡಿಸುವಂತೆ ಕೋರಿರುತ್ತಾರೆ. ಮುಂದುವರಿದಂತೆ, ಸದನದಲ್ಲಿ ತಿಳಿಸಿದಂತೆ 4300 ಕೋಟಿ ರೂ.ಗಳ ಬದಲು ಶಿಕ್ಷಣ ಸಂಘಟನೆಗಳು ಲಘತವಾಗಿ ತಿಳಿಸಿರುವ ಹಾಗೆ 280.00 ಕೋಟಿ ರೂ.ವರೆಗೆ ಬರುವ ಆರ್ಥಿಕ ಹೊಣೆ ನಿರ್ವಹಿಸುವುದಾಗಿ ಷರತ್ತುಬದ್ಧ ಭರವಸೆ ನೀಡಿದ ಹಿನ್ನೆಲೆಯಲ್ಲಿ ಸದರಿ ಮನವಿಯಲ್ಲಿ ತಿಳಿಸಿರುವ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ ಅನುದಾನರಹಿತ ಅವಧಿಯಲ್ಲಿನ ಸೇವೆಯನ್ನು ಕಾಲ್ಪನಿಕವಾಗಿ ಪರಿಗಣಿಸುವ ಕುರಿತು ಅನುದಾನಿತ ಶೈಕ್ಷಣಿಕ ಸಂಸ್ಥೆಗಳಿಂದ ಸಂಪೂರ್ಣ ಮಾಹಿತಿಯನ್ನು ಪಡೆದು ಆರ್ಥಿಕ ಇಲಾಖೆಯೊಂದಿಗೆ ಸಮಾಲೋಚಿಸಿ ಸರ್ಕಾರ ನೀಡಿರುವ ಭರವಸೆ ಕುರಿತು ಮುಂದಿನ ಕ್ರಮ ವಹಿಸುವ ಸಂಬಂಧದಲ್ಲಿ ಈ ಕೆಳಕಂಡಂತೆ ಮಾಹಿತಿಯನ್ನು ಕೂಡಲೇ ನೀಡಲು ಉಲ್ಲೇಖ(2)ರ ಆಪ್ತಣಿಯಲ್ಲಿ ಸೂಚಿಸಲಾಗಿರುತ್ತದೆ.

ಸದರಿ ಮಾಹಿತಿಯನ್ನು ತುರ್ತಾಗಿ ಸರ್ಕಾರಕ್ಕೆ ಸಲ್ಲಿಸಬೇಕಾಗಿರುತ್ತದೆ. ಉಲ್ಲೇಖ(1)ರ ಅಧಿನಿಯಮದಂತೆ, ಉಲ್ಲೇಖ(2)ರ ಸುತ್ತೋಲೆಯಲ್ಲಿ ಅನುದಾನರಹಿತ ಅವಧಿಯನ್ನು ನಿಯಂತ್ರಿಸುವ ಕುರಿತು ವಿವರವಾದ ನಿರ್ದೇಶನಗಳನ್ನು ನೀಡಲಾಗಿದೆ. ಈ ಹಿನ್ನೆಲೆಯಲ್ಲಿ ಈ ಕೆಳಕಂಡ ಮಾಹಿತಿಗಳನ್ನು ಲಗತ್ತಿಸಿರುವ ನಮೂನೆಯಲ್ಲಿ ದಿ. 30/03/2014ರೊಳಗಾಗಿ ಈ ಕಛೇರಿಗೆ ಸಲ್ಲಿಸಲು ಸೂಚಿಸಲಾಗಿದೆ.

ನೀಡಬೇಕಾಗಿರುವ ಮಾಹಿತಿಗಳು:

1. ಈಗಾಗಲೇ ಅನುದಾನರಹಿತ ಅವಧಿಯನ್ನು ವೇತನ, ಪ್ರಯಂಜಾಲತ ಮುಂಬಡ್ತಿ ಯೋಜನೆ / ನೌಕರಿ ಮುಂಬಡ್ತಿ ಯೋಜನೆಯ ಉದ್ದೇಶಕ್ಕಾಗಿ ಪರಿಗಣಿಸಿರುವ ಪ್ರಕರಣಗಳಿಗೆ ಸಂಬಂಧಿಸಿದಂತೆ ಉಲ್ಲೇಖ(2)ರ ಸುತ್ತೋಲೆಯಲ್ಲಿ ನೀಡಲಾಗಿರುವ ಸೂಚನೆಗಳನ್ವಯ ಅನುದಾನರಹಿತ ಅವಧಿಯನ್ನು ನಿಲ್ಲಿಸಿದ ವೇತನ, ರಾಜ. ಖೇವ್ವತ, ಪ್ರಯಂಜಾಲತ ಮುಂಬಡ್ತಿ ಯೋಜನೆ / ನೌಕರಿ ಮುಂಬಡ್ತಿ/ಸ್ಥಾನೀಕರಣ ಯೋಜನೆಯ ಉದ್ದೇಶಕ್ಕಾಗಿ ಪರಿಗಣಿಸದೇ ವೇತನ ಮನಲೆ ನಿಗದಿಪಡಿಸಿದಲ್ಲಿ ಸರ್ಕಾರಕ್ಕೆ ವಾಪಸಾಗುವಾಗ ಉಳಿತಾಯವಾಗುವ ವೇತನಾನುದಾನದ ಮೊತ್ತಗಳ ವಿವರಗಳ ಮಾಹಿತಿಗಳನ್ನು ಅನುಬಂಧ-1ರಲ್ಲಿ ನೀಡುವುದು ಹಾಗೂ ನಿವೃತ್ತಿ ವೇತನ ಪ್ರಯೋಜನಗಳನ್ನು ಇತ್ಯರ್ಥಗೊಳಿಸುವಲ್ಲಿ ಪರಿಗಣಿಸದೇ ಇರುವುದರಿಂದ ಉಳಿತಾಯವಾಗಿರುವ ಹಿಂಚಣಿ ಸೌಲಭ್ಯಗಳ ಮೊತ್ತಗಳ ವಿವರಗಳ ಮಾಹಿತಿಗಳನ್ನು ಅನುಬಂಧ-1 (ಎ) ರಲ್ಲಿ ನೀಡುವುದು.
2. ಈ ಇಲಾಖೆಯ ವ್ಯಾಪ್ತಿಗೆ ಒಳಪಡುವ ಖಾಸಗಿ ಅನುದಾನಿತ ಪ್ರಥಮ ದರ್ಜೆ ಕಾಲೇಜುಗಳು, ಶಿಕ್ಷಣ ಕಾಲೇಜುಗಳು ಹಾಗೂ ಕಾನೂನು ಕಾಲೇಜುಗಳಿಗೆ ಅನುದಾನ ಮಂಜೂರು ಮಾಡುವ ಸಂದರ್ಭದಲ್ಲಿ ವೇತನಾನುದಾನವನ್ನು ಅದೇಶದ ದಿನಾಂಕದಿಂದ ಪಾವತಿಸದೇ, ಅನುದಾನರಹಿತ ಸೇವೆಯನ್ನು ವೇತನ ಸಂದರ್ಶನ / ಪ್ರಯಂಜಾಲತ ಮುಂಬಡ್ತಿ ಯೋಜನೆಯಡಿಯಲ್ಲಿ ಒ.ಬಿ.ಎ. ಒ.ಬಿ.ಬಿ ಹಾಗೂ ಇತರೇ ವೇತನ ಮುಂಬಡ್ತಿಗಳ ಸೌಲಭ್ಯಗಳು / ವೃತ್ತಿ ಪದೋನ್ನತಿ ಯೋಜನೆಯಡಿಯಲ್ಲಿ ಮಂಜೂರು ಮಾಡಲಾಗುವ ಸ್ಥಾನೀಕರಣಗಳಿಗೆ ಹಾಗೂ ಇತರೇ ಸೇವಾ ಸೌಲಭ್ಯಗಳಿಗೆ ಪರಿಗಣಿಸುವುದರಿಂದ ಸರ್ಕಾರಕ್ಕೆ ತಗಲುವ ವೆಚ್ಚದ ಮಾಹಿತಿಯನ್ನು ಅನುಬಂಧ (2)ರಲ್ಲಿ ನೀಡುವುದು.

ಸರ್ಕಾರಕ್ಕೆ ತುರ್ತಾಗಿ ಮಾಹಿತಿ ನೀಡಬೇಕಾಗಿರುವುದರಿಂದ ಅಧ್ಯತೆಯ ಮೇರೆಗೆ ಮಾಹಿತಿಗಳನ್ನು ಪಡೆದು ತುರ್ತಾಗಿ ನಿಗದಿತ ದಿನಾಂಕದೊಳಗಾಗಿ ಈ ಕಛೇರಿಗೆ ಸಲ್ಲಿಸಲು ಕ್ರಮ ಕೈಗೊಳ್ಳುವಂತೆ ತಮಗೆ ಸೂಚನೆ ನೀಡಲಾಗಿದೆ.

(ಅಧಿಕಾರಿಯಿಂದ ಅನುಮೋದಿಸಲ್ಪಟ್ಟಿದೆ)

ಅಡಕ: ನಮೂನೆ 1, 1(ಎ), 2



ಕರ್ನಾಟಕ ಸರ್ಕಾರ

ತಮ್ಮ ವಿಶ್ವಾಸಿ

(Signature)
ಕಾಲೇಜು ಶಿಕ್ಷಣ ನಿರ್ದೇಶಕರು

ಫೋನ್: (0824)2422876, ಫ್ಯಾಕ್ಸ್: (0824)2443191,
ಕಾಲೇಜು ಶಿಕ್ಷಣ ಇಲಾಖೆ
ಪ್ರಾವೇಶಿಕ ಮಂಟಿ ನಿರ್ದೇಶಕರ ಕಛೇರಿ,
ಮಂಗಳೂರು, ದಿನಾಂಕ: 15-03-2014

ಪ್ರತಿ:

ಸಂಖ್ಯೆ: ಕಾಲೇಜು/ಶಿಕ್ಷಣ/196/ಬಿಲ್ಡಿಂಗ್/2013-14

ಮೇಲ್ಕಂಡ ಆಯುಕ್ತರ ಕಛೇರಿಯಿಂದ ಬಂದಿರುವ ಸುತ್ತೋಲೆಯನ್ನು ಈ ಕಛೇರಿ ವ್ಯಾಪ್ತಿಗೊಳಪಡುವ ಖಾಸಗಿ ಅನುದಾನಿತ ಕಾಲೇಜುಗಳ ಪ್ರಾಂಶುಪಾಲರುಗಳಿಗೆ ಮಾಹಿತಿ ಹಾಗೂ ಸೂಕ್ತ ಕ್ರಮಕ್ಕಾಗಿ ರವಾನಿಸುತ್ತಾ ಅನುಬಂಧ 1, ಅನುಬಂಧ 1(ಎ) ಮತ್ತು ಅನುಬಂಧ 2ರಲ್ಲಿಯ ಮಾಹಿತಿಗಳನ್ನು ಭರ್ತಿ ಮಾಡಿ ಕೂಡಲೇ ಈ ಕಛೇರಿಗೆ ಕಳುಹಿಸಲು ತಿಳಿಸಲಾಗಿದೆ.

(Signature)
ಜರೀಬ ನಿರ್ದೇಶಕರು